

# KUNSILL LOKALI

## IL-MUNXAR

### 'Business Plan'

2014-2016

#### WERREJ

Introduzzjoni u Analizi tas-Sitwazzjoni	1
Il-Mission Statement u l-Valuri	2
Għanijiet, Riżultati Mistennija u Strategiji	3
Analizi tal-Hidma tal-Kunsill	5
Previżjonijiet tal-Finanzi u tal-Performance	7
Żviluppi Kapitali	10



**1.0 Introduzzjoni u Analizi tas-Sitwazzjoni**

---

Žgur li s-snin li ġejjin ser ikunu ta' sfida kbira għal kull Kunsill. Bħal Kunsilli l-oħra kollha, il-Kunsill tagħna qed jidhrol għal dawn l-isfidi mingħajr ma jħares lura. Permezz tal-istaff tagħna dejjem nipprovaw inkunu ta' servizz u ta' għajjnuna għal kull ċittadin. Minħabba deċentralizzazzjonijiet li qed jgħaddu f'idejn il-Kunsilli, il-Kunsill qed jaħseb sabiex l-uffiċċju tal-Kunsill ikun aċċessibbli għal kulhadd.

Wara li l-Mitħna Sotterranja t'Emergenza fix-Xlendi għaddiet f'idejn il-Kunsill, bdejna naħdmu sabiex minn post żdingat nibdluha f'attrazzjoni turistika. Sal-aħħar tas-sena 2016 ikun tkompla x-xogħol ta' restawr tal-Mitħna minn fondi minn miżuri 323 u 313.


Sfida kbira lill-Kunsill qed ikun il-Proġett tal-Pjazza tal-Knisja u t-toroq tal-madwar. Il-Kunsill ingħata s-somma ta' €70,000 mill-fond Eco-Gozo u €20,000 mid-Dipartiment għall-Gvern Lokali li ser imorru għal dan il-proġett.

Il-Kunsill permezz tal-Kumitat Amministrattiv Ix-Xlendi ser ikompli jaħdem sabiex isebbaħ il-bajja pittoreska tax-Xlendi. Ser jtkompla x-xogħol fuq il-passaġġ ta' max-xtajta u ser jithallas minn fondi tal-UIF.

Permezz tal-iskema ta' PPP tlesta x-xogħol ta' kisi bit-tarmak ta' Triq il-Kavallieri, Triq ir-Rumani u Triq Ta' Rinota/Andrijiet u ser jithallas f'dawn is-snin li ġejjin.

Ma jonqosx li l-Kunsill jorganizza korsijiet li jedukaw u jgħallmu liċ-ċittadini. Jigu organizzati ħargiet kulturali kemm lit-tfal kif ukoll lill-anzjani tar-raħal.

Permezz tal-Kunsill u l-koperazzjoni taċ-ċittadini nipprovaw li dejjem nagħmlu gid kemm nistgħu.

  
**Joseph Sultana**  
**Sindku.**



**2.0 Il-Mission Statement u l-Valuri**

---

**2.1 Il-Mission Statement**

L-għan prinċipali ta' dan il-Kunsill matul it-tliet snin li ġejjin huwa li jkun ta' servizz kontinwu għar-residenti tal-Munxar u l-x-Xlendi kif ukoll għal eluf ta' viżitaturi li jġu l-x-Xlendi, waqt li jamministra bl-aħjar mod possibbli r-riżorsi finanzjarji tiegħu.

**2.2 Il-Valuri**

Il-Valuri li jhaddan dan il-Kunsill huma:-

1. li jkabbar kemm jista' jkun il-gid tal-komunità kollha waqt li jirrispetta l-bżonnijiet ta' individwi u setturi partikulari.
2. li jirrispetta l-opinjoni tal-membri kollha tal-komunità li jirrappreżenta.
3. li jirrispetta l-ambjent u l-wirt kulturali u storiku tal-Munxar u tax-Xlendi.
4. li jkun ġust u trasparenti fl-amministrazzjoni tiegħu.
5. li jipprovdi u jirċievi l-aħjar servizzi possibbli.



**3.0 Għanijiet, Riżultati mistennija u Strategiji****3.1 Għanijiet u Riżultati mistennija fl-ewwel sena (2014)****Għanijiet**

- (1) Kontroll fuq l-ispiza kif ivvutata fl-estimi finanzjarji waqt li nassiguraw li l-fondi jintefqu fuq l-aħjar servizzi mogħtija.
- (2) Li ntejbu s-servizz mogħti lir-residenti meta jressqu l-ilmenti tagħhom.
- (3) Titjib tax-xogħol u servizzi mogħtija permezz tad-diversi kuntratti.
- (4) Definizzjoni u implimentazzjoni ta' programm biex insebbħu l-ambjent u d-dehra generali tar-raħal.

**Riżultati Mistennija**

- (1) Huwa mistenni li l-ilmenti jonqsu bi tletin fil-mija.
- (2) Hemm il-ħsieb li jibda jingħata servizz ta' *sub post office* mill-Uffiċċji Amministrattivi tal-Kunsill biex il-poplu jkun jista' jinqeda aħjar.
- (3) Li ċ-ċittadin ikun moqdi kemm jista' jkun malajr u bl-aħjar mod possibbli.
- (4) Tħawwil ta' sigar u pjanti f'diversi partijiet tar-raħal u estensjoni ta' faċilitajiet sportivi fir-raħal.

**3.0 Għanijiet, Riżultati mistennija u Strategiji tal-Kunsill (ikomplu)****3.2 Għanijiet u riżultati mistennija fuq żewġ snin  
(2015 u 2016)**

<u>Għanijiet</u>	<u>Riżultati Mistennija</u>
(1) Użu aħjar tal-apparat teknoloġiku fl-Uffiċċju Amministrattiv tal-Kunsill.	(1) Huwa maħsub li jiġi agġornat is- <i>Software</i> u l- <i>Hardware</i> preżenti sabiex il-Kunsill jipprovdi servizz effiċjenti u sigur.
(2) Possibbiltà li jiżdied id-dħul tal-Kunsill waqt li l-ispiza tinżamm l-inqas possibbli.	(2) Huwa pproġettat li d-dħul tal-Gvern Ċentrali jiżdied proporzjonalment ta' kemm jiżdiedu l-kuntratti.
(3) Li jinstabu persuni adattati biex jgħinu fl-attivitajiet tal-Kunsill.	(3) Jiżdiedu aktar attivitajiet u titjeb l-organizzazzjoni ta' dawn l-attivitajiet biex il-poplu jkun moqdi aħjar.

**3.3 Strategiji**

Il-Kunsill iddiskuta fit-tul l-istrategija li se jaddotta f'dawn it-tliet snin biex jiżgura li l-oġġettivi u l-pjanijiet li huwa għamel jiġu milfuqa. Dawn l-istrategiji huma mmirati biex jikkreaw opportunitajiet godda u jevitaw sitwazzjonijiet li jistgħu jkunu ta' theddida għas-suċċess tal-Kunsill.

L-istrategija għas-snin 2014 sa 2016 għalhekk huma:

1. Li niżviluppaw relazzjonijiet kummerċjali ma' Kunsilli Lokali oħrajn, lokalitajiet barra minn Malta, Dipartimenti tal-Gvern u kuntratturi privati biex nakkwistaw l-aħjar servizz possibbli bl-inqas spiża.
2. Li ninkoraġġixxu djalogu, rispettu u li naħdmu flimkien f'tim wieħed.
3. Li nużaw l-aħjar metodi tekniċi ta' tmexxija u
4. Li ninvolvu lill-komunitajiet residenzjali u kummerċjali fil-finanzjament ta' proġetti kapitali u soċjali biex nikkreaw diversi żviluppi għall-benefiċċju li jitgawda fit-tul min-nies tar-raġal stess.



**4.0 Analizi tal-Ħidma tal-Kunsill**

---

**4.1 Organizzazzjoni**

L-organizzazzjoni tal-Kunsill tiggarantixxi li l-Kunsill jaħdem b'mod effettiv fl-amministrazzjoni tiegħu.

**Sindku u Kunsill**

|

**Segretarju Eżekuttiv**

|

**Assistent Uffiċjal Prinċipali**

L-istrategiji jiġu deciżi mill-Kunsill u eżekwiti minnu stess.

Barra minn hekk il-Kunsill jiddjaloga mal-partijiet kollha konċernati qabel ma jieħu deciżjoni finali.

Is-Segretarju Eżekuttiv qiegħed għas-servizz tal-Kunsilliera kollha u huwa l-ewwel persuna li jagħmel kuntatt mar-residenti f'isem il-Kunsill. L-ilmenti kollha jiġu rreġistrati u tittieħed azzjoni fl-inqas żmien possibbli. Is-Segretarju Eżekuttiv huwa responsabbli wkoll li jirranġa l-appuntamenti neċessarji tal-Kunsill mal-awtoritajiet kompetenti u li jgħaddi l-messaġġi rilevanti lill-Kunsilliera.